

Naxçıvan Dövlət Universitetinin Elmi Şurasının  
"06" sentyabr 2023-cü il tarixli  
"01" sayılı qərarı ilə təsdiq edilmişdir.

"TƏSDİQ EDİRƏM"  
Naxçıvan Dövlət Universitetinin  
rektoru Elbrus İsayev  
"12" sentyabr 2023-cü il



## "STEAM" ELMİ – TƏDQIQAT MƏRKƏZİNİN ƏSASNAMƏSİ

### 1. Ümumi müddəalar

1.1. Naxçıvan Dövlət Universitetinin (bundan sonra – NDU) "Steam" Elmi – Tədqiqat Mərkəzi (bundan sonra – Mərkəz) NDU-nun fəaliyyət istiqamətlərini prioritet seçməklə, elektronika və informasiya texnologiyaları sahəsində elektronika və kompüter elmlərinə əsaslanan fundamental və tətbiqi tədqiqatlar üzrə müasir texnologiyalar və tədqiqat üsullarının köməyi ilə araşdırmalar apararaq, əldə edilən nəticələrin tədris prosesində və praktikanın başqa sahələrində istifadə olunması üçün müvafiq təkliflər verən struktur bölmədir.

1.2. Mərkəzin fəaliyyəti mövcud qanunvericiliyə, o cümlədən Azərbaycan Elm və Təhsil Nazirliyinin müvafiq qərar, əmr və sərəncamlarına, NDU-nun Nizamnaməsinə, Elmi Şurasının qərarlarına, rektorun əmr və sərəncamlarına həmçinin bu Əsasnaməyə uyğun təşkil edilir.

1.3. Mərkəz öz vəzifələrini yerinə yetirərkən və hüquqlarını həyata keçirərkən NDU-nun müvafiq struktur bölmələri ilə qarşılıqlı əlaqədə fəaliyyət göstərir, Azərbaycan Elm və Təhsil Nazirliyinin elmi-tədqiqat institutları, başqa elmi müəssisələr və ali məktəblər, qeyri-hökumət təşkilatları, xarici elm və təhsil qurumları ilə əməkdaşlıq edir, birgə tədqiqatlar aparır.

1.4. Mərkəz Elm və Təhsil Nazirliyinin razılığı ilə NDU-nun Elmi Şurasının qərarı əsasında yaradılır və ləğv edilir.

## **2. Mərkəzin fəaliyyətinin məqsədi və vəzifələri**

2.1. STEAM elmi-tədqiqat mərkəzinin əsas məqsədi elm, texnologiya, mühəndislik və riyaziyyat da daxil olmaqla müxtəlif fənlər üzrə elmi və təcrübi biliklərin inkişafına töhfə vermək, o cümlədən bilavasitə universitetin fəaliyyət sahəsi ilə bağlı tədqiqatların aparılmasında iştirak etməklə NDU-nun elmi-tədqiqat sahəsində nailiyyətlərinin yüksəldilməsi, elmi - pedaqoji potensialının daha da gücləndirilməsi, universiteti müxtəlif beynəlxalq və respublika yarışlarında, müsabiqələrdə, olimpiadalarda layiqincə təmsil etməkdən ibarətdir.

### **2.2. Mərkəzin vəzifələri**

2.2.1. NDU-nun elmi-pedaqoji fəaliyyətinin inkişafında, elmi kadrların hazırlanmasında iştirak etmək;

2.2.2. Müxtəlif elmi istiqamətlər üzrə aktual problem və mövzularla bağlı təkliflər hazırlamaq, müvafiq tədqiqat işlərini yerinə yetirmək;

2.2.3. NDU-nun müvafiq struktur bölmələri ilə səmərəli əlaqələr yaratmaq, professor – müəllim heyətini, tələbə, magistrant və doktorantları Mərkəzdə aparılan elmi tədqiqatlara cəlb etmək;

2.2.4. Elmi irəliləyişlərə yol açan, nəzəri və praktiki bilikləri zənginləşdirməyə yönəlmiş müxtəlif elmi-texniki fənlər üzrə yüksək keyfiyyətli tədqiqat layihələri hazırlamaq;

2.2.5. İnnovativ metodların və müasir informasiya texnologiyaların tətbiqi ilə universitetdə və digər elmi-tədqiqat müəssisələrində, beynəlxalq elm və texnologiya festivallarında sərğilərin təşkilində iştirak etmək;

2.2.6. Elmi-tədqiqat nəticələrini müzakirə etmək, həmçinin elmi konfrans, seminar, dəyirmi masa, mühazirə və s. formatda tədbirlər keçirmək, bu sahədə müxtəlif elm və təhsil müəssisələri, tanınmış alim və mütəxəssislərlə müntəzəm əməkdaşlıq etmək;

- 2.2.7. Elm, təhsil, innovasiya mərkəzlərinin qrant layihələri, proqram və müsabiqələri çərçivəsində müstəqil və birgə elmi-tədqiqat işləri aparmaq;
- 2.2.8. Beynəlxalq elmi əlaqələrin davamlı inkişafı üçün ardıcıl tədbirlər görmək, nəzəri və praktiki əhəmiyyət kəsb edən birgə proqram və layihələr həyata keçirmək;
- 2.2.9. NDU-da ali təhsilin elmi problemlərinin həllində, tədqiqatın nəticələrinin tədris prosesinə tətbiqində və onun təkmilləşdirilməsində iştirak etmək;
- 2.2.10. NDU-da elmi fəaliyyətin və tədris prosesinin təşkili ilə bağlı vəziyyəti öyrənmək məqsədilə sorğular keçirmək, təhlillər aparmaq, nəticələrə dair rəy və təkliflər hazırlayıb, rəhbərliyə təqdim etmək;
- 2.2.11. Mərkəz əməkdaşlarının elmi fəaliyyətinin təşviq edilməsi və ixtisas səviyyəsinin artırılması üçün tədbirlər görmək;
- 2.2.12. Mərkəzin illik fəaliyyət planını və görülmüş işlərin hesabatını hazırlayıb rəhbərliyə təqdim etmək;
- 2.2.13. Bu əsasnamə ilə müəyyən edilmiş digər vəzifələri yerinə yetirmək.

### **3. Mərkəzin hüquqları:**

- 3.1. Mərkəzdə həyata keçiriləcək elmi - tədqiqat mövzularının və elmi rəhbərlərin müəyyənəşdirilməsi ilə bağlı təkliflər hazırlamaq və elmi-tədqiqat işlərinin aparılmasına şərait yaratmaq;
- 3.2. Müasir beynəlxalq praktikanın tətbiqi imkanlarının araşdırılması məqsədilə beynəlxalq təşkilatlarla, xarici dövlətlərin müvafiq elm və təhsil qurumları ilə əməkdaşlıq əsasında onların bu sahədə təcrübəsini öyrənmək;
- 3.3. Fəaliyyət sahələri üzrə rəy və təkliflər vermək, təhlil və ümumiləşdirmələr aparmaq, analitik materiallar hazırlamaq;
- 3.4. Əməkdaşların fəaliyyətinin stimullaşdırılması məqsədilə rəhbərliyə onların rəğbətəndirilməsinə dair təqdimat vermək, fərqlənənlərin həvəsləndirilməsi üçün əlavə tədbirlər görmək;
- 3.5. Mərkəzin Əsasnaməsi ilə müəyyən edilmiş digər hüquqları həyata keçirmək.

#### **4. Mərkəzin idarə olunması və strukturu**

4.1. Mərkəzə NDU rektorunun əmri ilə vəzifəyə təyin olunan müdir rəhbərlik edir.

4.2. Mərkəzin əməkdaşlarını rektor vəzifəyə təyin və vəzifədən azad edir.

4.3. Mərkəzin strukturu:

4.4.1. Fundamental tədqiqatlar bölməsi;

4.4.2. Tətbiqi tədqiqatlar bölməsi;